
Vireshvara Stuti - 4

—
ವೀರೇಶ್ವರಸ್ತುತಿಃ - 4
—

Document Information



Text title : Vireshvara Stuti - 4

File name : vIreshvarastutiH4.itx

Category : shiva, stuti, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
47| 91-103 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org



ವೀರೇಶ್ವರಸ್ತುತಿಃ - 4



.. ವೀರೇಶ್ವರಸ್ತುತಿಃ - 4 - ತ್ರ್ಯಕ್ಷಾಕ್ಷೋಭ್ಯಾಪರಾಧಹರಣಾರ್ಥ ನಿವೇದನಂ ..
ಶ್ರೀಕಾಶೀನಾಥ ಕಾಶೀಪುರರುಚಿರಕಥಾಕರ್ಣನೇನ ಪ್ರವೃತ್ತಂ
ಚಿತ್ತಂ ಮತ್ತಂ ಕಥಂ ವಾ ಕಥಮಪಿ ನ ತಯೋರ್ವರ್ಣನೇ ವಾ ಪ್ರವೀಣಂ .
ಕರ್ಣ ಶೀರ್ಣಂ ನ ಪುಣ್ಯಂ ಕ್ಷಣಮಪಿ ನಿಪುಣಂ ಪ್ರಾಣಿನಾಂ ಪ್ರೀಣನಂ ವಾ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 1..
ಪುಣ್ಯಾರಣ್ಯಪ್ರಕೀರ್ಣಪ್ರಣತಸುರತರುಶ್ರೀಯುತಾನಂದಸಂಗ-
ವ್ಯಾಸಂಗಾಭಂಗಗಂಗೋಜ್ವಲಮಿಲಿತತಲಶ್ರೀಫಲಶ್ರೀಲಮೂಲೇ .
ತುಂಗಂ ಲಿಂಗಂ ನಿರಂಗಂ ನಿಗಮಮನುಗತಂ ಪ್ರೋಕ್ಷಿತಂ ದೀಕ್ಷಿತಂ ವಾ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 2..
ಸ್ನಾತ್ವಾ ನ ಬ್ರಹ್ಮನಾಲೇ ಸಿತಭಸಿತಕೃತೋದ್ಗೂಲನಶ್ರೀತ್ರಿಪುಂಡ್ರ
ಶ್ರೀರುದ್ರಾಕ್ಷಾವೃತಾಂಗಃ ಕೃತನಿಯಮವಿಧಿಃ ಸ್ವರ್ಧುನೀಪೂರತೀರೇ .
ಶ್ರೀರುದ್ರಾಧ್ಯಾಯವರ್ಣಪ್ರವಣನಿಪುಣಧೀರ್ನ ಸ್ಮರಾಮಿ ಸ್ಮರಾರಿಂ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಪೂರಸಾರೈಕಸಿಂಧೋ .. 3..
ಸಂಸಾರಾಪಾರಘೋರಜ್ವರಕರಖ ದಿರಾಂಗಾರಪೂರಪ್ರಸಾರ-
ವ್ಯಾಪಾರಾ ನೇಕ ಶೋಕವ್ಯತಿಕರನಿಕರವ್ಯಾಕುಲೋ ಬಾಲಲೀಲಃ .
ಕಾಲೇ ಕಾಲೇಽನುವೇಲಪ್ರಲಯಭಯಭಯಂ ನ ಶ್ರಯಾಮೋ ಮಹೇಶಂ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 4..
ಅಶ್ರಾಂತಾನಂತಚಿಂತಾಹೃದವಿತತಮತಿಃ ಸ್ವಾಂತಪದ್ಮಾಸನಸ್ಥಂ
ಸ್ವಚ್ಛಂ ಶಾಂತಂ ನಿಶಾಂತಂ ನತಮಮರಗಣೈಃ ಸಂಸ್ತುತಂ ವೇದಸಂಘೈಃ .
ಅಸ್ತಾವಿದ್ಯಾವಿಲಾಸವ್ಯಸನಮತಿಮತಂ ಸಾಧು ನಾರೋಪಯಾಮಃ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 5..
ಭಸ್ಮಾಭ್ಯಂಗಕ್ಷಣಾರ್ಥಪ್ರತಿಹತವಿಮುಖಾನಂಗಮಂಗೀಕೃತಾಂಗ
ಶಾಂಗಂ ಗಂಗಾತರಂಗಂ ಪ್ರತಿಭಟವಿಲಸದ್ಗೋಗಿಭೋಗೋತ್ತಮಾಂಗಂ .
ತುಂಗೋತ್ಸಂಗಾಂಗಸಂಗಪ್ರಮುದಿತಗಿರಿಜಾಲಿಂಗಿತಾಂಗಂ ಚ ನೇಡೇ
ತ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಪೂರಪೂರೈಕಸಿಂಧೋ .. 6..
ಮತ್ವಾ ಪಾಪಾನುತಾಪಂ ಪುನರಪಿ ಜನನಕ್ಲೇಶಕೋಶಾವಕಾಶಂ

ಶ್ರುತ್ವಾ ಕಾಶೀಮಶೇಷಶ್ರುತಿಶಿಖರಮತಾನಂದಪೀಯೂಷರಾಶಿಂ .
 ಶ್ರುತ್ವಾ ಪ್ಯಾಶಾತಿಪಾಶಪ್ರಶಮನಶಮಿತಂ (ಶಮನಂ) ನ ಶ್ರಯಾಮೋ ನಿತಾಂತಂ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 7..
 ವಾರಂ ವಾರಂ ಸ್ಮರಾಮಿ ಸ್ಮರಹರಚರಣೌ ನಾದರೇಣ ಕ್ಷಣೇನ
 ಕ್ಷೀಣಪ್ರಾಣಪ್ರಯಾಣಕ್ಷಣಕರಣರಣಪ್ರೇಕ್ಷಣಾದಕ್ಷಿಣೋಽಪಿ .
 ಪ್ರಾಣಪ್ರಾಣಾಗ್ನಿಹೋತ್ರವ್ರತಹಿತನಿಯಮಃ ಕಾಮಕಾಮಪ್ರಕಾಮಂ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರ ಪೂರೈಕಸಿಂಧೋ .. 8..
 ಸ್ಮೃತ್ವಾ ಸ್ಮೃತ್ವಾಽಪಿ ಕಾಲಜ್ವಲದನಲಕುಲಸ್ತಂಭಸಂಭಾರಭಾರ-
 ವ್ಯಾಪಾರಾರಂಭಭೀತಿಂ ಯಮಭಟಘಟನಾಟ್ಯಾಟ್ಯಹಾಸೋಪಹಾಸಾನ್ .
 ಭೀತೋ ಭೀತೋಽಪಿ ಭೂತವ್ರತಿಭಟವಿಷಯೈರ್ನಾರ್ಚಯಾಮೋ ಯಮಾರಿಂ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 9..
 ಸಾನಂದಂ ವೇದವಂದ್ಯಂ ಸ್ಮರಹರಚರಣಾರಾಧನಧ್ಯಾನದಾನ-
 ವ್ಯಕ್ತಾನಕ್ತಸ್ತಕರ್ಮಪ್ರತಿಭುವಮಭವಂ ಮೋಕ್ಷದಾನೇ ಭವ ತ್ವಾಂ .
 ನ ತ್ಯಕ್ತ್ಯೇ ಲಕ್ಷಶೋಽಪಿ ಕ್ಷಣಮಪಿ ಮರಣೇಽಪ್ಯಂಘ್ರಿಪದ್ಮಂ ತವೇಶ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಪಾರಪೂರೈಕಸಿಂಧೋ .. 10..
 ನಗ್ನೋ ಗೌರೀಸಹಾಯಸ್ತೃತಿಜನಿತನಿಜಾನಂದಸಂದೋಹಮಗ್ನೋ
 ಲಗ್ನಸ್ವರ್ಗಾಪವರ್ಗಪ್ರದದ ಮಘಹರಾಪಾರಲಿಂಗಾರ್ಚನೇಽಪಿ .
 ನೋದ್ವಿಗ್ನಃ ಪಾಪಕೋಪಪ್ರಚುರವಿಷಯಜಾಪಾರದುಃಖಾಂಬುರಾಶೇಃ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕಸಿಂಧೋ .. 11..
 ಗರ್ಭಾವಿರ್ಭಾವಭೋಗವ್ಯಪಗಮಸುಗಮೋಪಾಯಶೀತಾಂಶುಕಾಯ-
 ಶ್ರೀಪಾದಾಂಭೋಜಪೂಜಾಜಿತನಿಜಜನನವ್ಯಾಜಜಾತದ್ವಿಜಶ್ರೀಃ .
 ವಿಜ್ಞಾಭಿಜ್ಞೋನಭಿಜ್ಞಚ್ಯುತವಿತತಮತಿನಾಮೃತಂ ತ್ವಾಂ ಭಜಾಮಿ
 ತ್ರ್ಯಕ್ಷಾಕ್ಷೋಭ್ಯಾಪರಾಧಾನ್ ಹರ ಹರ ಕರುಣಾಸಾರಪೂರೈಕ ಸಿಂಧೋ .. 12..
 ತ್ರ್ಯಕ್ಷ ಸ್ವಾಶ್ರಿತರಕ್ಷಕಾದಿಭವನಾಧ್ಯಕ್ಷಾಧುನಾ ರಕ್ಷ ಮಾಂ
 ರಕ್ಷ್ಯಂ ರಕ್ಷ್ಯ ಮುಪೇಕ್ಷಸೇ ಕಿಮಿತಿ ಮಾಂ ದಕ್ಷೋಽಪಿ ಮದ್ರಕ್ಷಣೇ .
 ಭಾಲಾಕ್ಷಾಕ್ಷರವೀಕ್ಷಣಾಕ್ಷಯಮಹಾವಿಕ್ಷೇಪದಾಕ್ಷಾಯಣೀ-
 ವಕ್ಷೋಜಸ್ಪುರದಕ್ಷವಿಕ್ಷಯಕೃಪಾಲಕ್ಷ್ಯಂ ಪರೀಕ್ಷ್ಯ ಕ್ಷಣಂ .. 13..
 .. ಇತಿ ಶಿವರಹಸ್ಯಾಂತರ್ಗತೇ ವೀರೇಶ್ವರಸ್ತುತಿಃ - 4 - ತ್ರ್ಯಕ್ಷಾಕ್ಷೋಭ್ಯಾಪರಾಧಹರಣಾರ್ಥ
 ನಿವೇದನಂ ಸಂಪೂರ್ಣಂ ..
 ಬೃಹಸ್ಪತಿಶತಾನಂದಸಂವಾದೇ ವೀರೇಶ್ವರಸ್ತುತಿವರ್ಣನಂ

-.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 47. 91-103 ..

-.. shrIshivarahasyam . harAkhyah tRRitIyAMshaH . pUrvArdham . adhyAyaH 47. 91-103 ..

Proofread by Ruma Dewan

—
Vireshvara Stuti - 4

pdf was typeset on May 6, 2023

—
Please send corrections to sanskrit@cheerful.com

